



السلام علیکم ورحمۃ اللہ وبرکاتہ

مروجہ طریقہ علاج ہومیوپیتھک کے بارے میں آپ کا کیا خیال ہے؟ اس سلسلہ میں مفصل جواب چاہیے کیونکہ اس سلسلہ میں بڑی پریشانی ہے ایک عدد پرچہ ارسال خدمت ہے اس کے مطالعہ کے بعد جواب تحریر کر دیں اللہ حق کہنے لکھنے اور اس پر عمل کی توفیق عطا فرمائیں؟

ہومیوپیتھک طریقہ علاج

کچھ دنوں قبل الاعتصام کے صفحات میں ہومیوپیتھک طریقہ علاج سے متعلق مفتی الاعتصام نے جو اس کے عدم جواز کا فتویٰ دیا تھا اور پھر بعض ڈاکٹروں نے اس پر ہومیوپیتھک طریقہ علاج سے متعلق اپنی اپنی معلومات سے اظہار خیال فرمایا، ان سب کو میں نے غور و فکر سے پڑھا اور کچھ فیصلے لکھنے کا ارادہ کیا۔ لیکن عدم الفرض صحتی مانع ہوئی اور اس وقت سے تادم تحریر مختلف اور گونا گوں معاملات سے سابقہ رہا۔ آخر اس وقت کچھ کاموں کو پس پشت ڈال کر لکھنے بیٹھا ہوں۔ واہوولی التوفیق

اس وقت روئے زمین پر علاج کا سب سے زیادہ مشہور طریقہ علاج جو رائج ہے اسے انگریزی طریقہ سے ہم جانتے ہیں۔ اس طریقہ علاج نے اتنی ترقی کی کہ دنیا کے سارے طریقہ علاج اس کے سلسلے مانہ پڑ گئے۔ بہر حال میں کہنا یہ چاہتا ہوں کہ سب سے بہتر طریقہ اور علاج طب یونانی ہے اور دوسرے نمبر پر طب ہومیوپیتھک اور تیسرے نمبر پر طب انگریزی۔

ہومیوپیتھک طریقہ علاج پر اسلامی نقطہ نظر سے جو سب سے اہم اعتراض ہے وہ یہ کہ اس کے اندر الکحل "اسپرٹ" شامل ہے اور بفرمان رسول «نَا سَکْرَ کَثِیرَہُ فَهَلْیَئِدُ حَرَامٌ» ترمذی۔ کتاب الاشریہ اس کا جواز مشکل اور یہ بالکل حق۔

لیکن افسوس یہ کہ طب انگریزی کے اندر اکثر دوائوں میں الکحل بطور جزء استعمال ہوتا ہے جب کہ ہومیوپیتھک طریقہ علاج میں بطور جزء استعمال نہیں ہوتا۔ نیز انگریزی دوائوں کے استعمال کرنے والے لاشعوری طور پر الکحل ملی دوائوں کو بلا کراہت استعمال کرتے ہیں کیونکہ ان کو اس کا علم نہیں۔ جب کہ ہومیوپیتھک دوائوں کے استعمال کرنے سے پرہیز کرتے ہیں کیونکہ ان دوائوں کو الکحل کی مدد سے تیار کیا جاتا ہے اور پھر جب ان کو گولیوں میں ڈال کر کچھ دیر رکھ دیا جاتا ہے تو پھر الکحل ہوائوں کے ذریعہ اڑ جاتا ہے اور اس کا نام و نشان بھی باقی نہیں رہتا۔ البتہ وہ دوائیں، جو قطرے کی شکل میں یا فوری طور سے گولیوں میں ڈال کر استعمال میں لائی جاتی ہیں ان میں الکحل موجود ہوتا ہے۔

ہومیوپیتھک دوائوں کی تیاری اور بناتے وقت الکحل کا استعمال ہوتا ہے لیکن یہ دوائوں کا جزء ضروری نہیں بلکہ اکثر دوائوں کو الکحل کے بغیر دوسرے طریقہ سے بھی مثلاً ڈسٹلڈ واٹر وغیرہ بلکہ آب زمزم سے حل کیا جاسکتا ہے اور بنایا جاسکتا ہے البتہ بعض ایسی دوائیں ہیں جن کو الکحل کے ذریعہ سے ہی بنایا جانا ضروری ہے کیونکہ ان دوائوں کے مضرات الکحل کے ذریعہ دور کیا جاسکتا ہے۔ دراصل حالے کہ ان دوائوں کے بدل دوسری دوائیں موجود ہیں۔ کیونکہ ہومیوپیتھک ادویات میں ایک مرض کے لیے کئی دوائیں ہیں۔ مسلمان ڈاکٹر ان میں سے ان دوائوں کا انتخاب کر سکتا ہے جو کہ الکحل کے بغیر تیار کی جاسکتی ہیں میرے پاس ایک شخص آیا اور اس نے اپنی ایک شکایت بیان کی۔ میں نے ہومیوپیتھک کی ایک دوا لکھ دی اور ساتھ ہی ساتھ اس کو کہا کہ فلاں صاحب کے پاس جانو اور ان سے میرا نام لے کر کہنا یہ دوا تم کو بنا کر دے دیں۔ جب وہ شخص چلا گیا تو میری بیوی نے مجھے کہا کہ اس کو یہ دوا کیوں لکھ کر دی۔ اللہ کے پاس پکڑ ہوگی میں نے کہا خاموش رہو میں جانتا ہوں کہ تم جانتی ہو وہ کتنے لگی جو دوا آپ نے اسے لکھ کر دی ہے وہ فلاں چیز سے بنی ہے اور وہ گندی چیز ہے۔ میں نے کہا صحیح بخاری میں اس سے مشابہ شئی کا ذکر ہے کتاب الطب میں دیکھ لو۔ نیز میں نے اس کو فلاں کے پاس بھیجا۔ اس کے پاس کپیوٹر ہے اس سے دوا بنا کر دے گا۔ اس میں وہ چیز نہیں ڈالے گا بلکہ ہوائوں کے ذریعہ اس کے وہ اجزاء کپیوٹر کیلچ کر وہ دوا تیار کر دیتا ہے۔ وہ اصل شے کو نہیں لیتا۔ میری بیوی تو نہ سمجھ سکی۔ البتہ خاموش ہو گئی۔ اس واقعہ کو ذکر کرنے کا مقصد یہ ہے کہ اب ہومیوپیتھک علاج نے کچھ اور طریقہ کر لیا ہے اس کی دوائیں بذریعہ کپیوٹر تیار ہو رہی ہیں۔ برطانیہ وغیرہ نے یہ کپیوٹر تیار کیا ہے اس کے اندر ایک خانہ ہوتا ہے جس میں گولیاں یا پانی وغیرہ رکھ کر دوائوں کے نمبروں سے جس دوا کی ضرورت ہو نمبر فٹ کر کے مشین چالو کر دیں، دوا تیار نہ اس میں الکحل ہے نہ وہ اصل جزء بلکہ ان کے اندر جو قوت شفاء اللہ نے رکھی ہے اسے کھینچ کر اس میں بھر دیتا ہے اور آپ اس کا استعمال بغیر کسی کراہت کے کر سکتے ہیں۔ ہاں اس میں بعض نخل ایسے ہیں جو عنقریب دور ہو سکتے ہیں۔ ویسے ۸۰ فیصد کامیاب ہے اور نت نئی ترقی ہوتی رہتی ہے مستقبل قریب یا بعید میں اس سے بھی زیادہ صحیح طریقہ ایجاد ہو سکتا ہے۔ البتہ ہومیوپیتھک طریقہ علاج کا میں موید ہوں اس کو پڑھا بھی ہوں البتہ پر کلیں سے دور ہوں کیونکہ میں نے اسے پشہ نہیں بنایا اس لیے ڈاکٹر صاحبان کو ہو سکتا ہے میری باتوں کو سمجھنے میں تھوڑی دقت محسوس ہو۔ کیونکہ میں ان کی اصطلاحوں سے ہٹ کر عوام کو مد نظر رکھتے ہوئے لکھ رہا ہوں تاکہ الاعتصام کے قارئین باسانی سمجھ سکیں۔

چونکہ مفتی صاحب حفظہ اللہ کو ان دوائوں اور اس طریقہ علاج سے متعلق سائل نے پورے شرح و بسط سے آگاہ نہیں کیا۔ اور وہ کہ بھی نہیں سکتا کیونکہ اسے کیا معلوم لہذا مفتی صاحب نے سائل کے سوال کے مطابق جواب باصواب لکھ دیا لیکن میرے خیال میں اس پر کامل دراستہ کی ضرورت ہے۔ یہ چند سطریں بطور افادہ عام سپرد قلم ہیں۔

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

مولانا ابوالشبال صاحب شافعت حفظہ اللہ سبحانہ و تعالیٰ نے آپ کے ارسال کردہ ورقہ میں لکھا ہے: ”کچھ دنوں قبل الاعتصام کے صفحات میں ہومیوپیتھک طریقہ علاج سے متعلق مفتی الاعتصام نے جو اس کے عدم جواز کا فتویٰ دیا تھا“ الخ اس کے بعد فرماتے ہیں ”ہومیوپیتھک طریقہ علاج پر اسلامی نقطہ نظر سے جو سب سے اہم اعتراض ہے وہ یہ کہ اس کے اندر الخوطل ”اسپرٹ“ شامل ہے اور بفرمان رسول «نَاَسْكُرُكَ كَثِيرَةً فَقَلِيلُهُ حَرَامٌ» جامع ترمذی۔ الجواب الاشریہ۔ باب ماجاء باسکر کثیرہ قلیلہ حرام جلد ثانی ”جس چیز کی زیادہ مقدار نشہ کرے تو اس کی تھوڑی مقدار بھی حرام ہے“ اس کا جواز مشکل اور یہ بالکل حق۔“

شافعت صاحب کو چاہیے تھا کہ ”اس کا جواز مشکل“ کی بجائے فرماتے ”اس کا جواز ختم“ عسا کہ رسول اللہ ﷺ کے لفظ ”حرام“ اور اس کی تصدیق و تائید میں شافعت صاحب کے لفظ ”یہ بالکل حق“ سے واضح ہے پھر رسول اللہ ﷺ کا خمر و مسکر کی بیع خرید و فروخت سے منع فرمانا بھی اس طریقہ علاج کے عدم جواز پر ہی دلالت کرتا ہے باقی ایلو پیتھی بعض ادویہ میں الخوطل کا ہونا اور بعض لوگوں کا شعوری یا غیر شعوری طور پر انہیں استعمال کرنا بجائے خود : ناجائز ہے تو وہ ہومیوپیتھک طریقہ علاج کے جواز کی دلیل نہیں بن سکتا اس کی مثال اس طرح سمجھ لیں کوئی انسان کسی یہودیہ کے ساتھ زنا کرتا ہے اسے سمجھایا جائے کہ یہ کام ناجائز ہے اللہ تعالیٰ کا فرمان ہے

وَلَا تَقْرَبُوا زَنَاجِرَ اِنَّهُ كَانَ فِیْہِ زَوْنًا سَبِيْلًا -- اسراء 32

زنا کے قریب نہ جائے بے شک وہ بے حیائی اور برا راستہ ہے“ تو وہ آگے سے جواب دے کہ میں یہودیہ کے ساتھ زنا کرتا ہوں تو کیا ہوا فلاں بھی تو نصرانیہ کے ساتھ زنا کرتا ہے تو اب زنا چونکہ بجائے خود ناجائز ہے یہودیہ کے ساتھ ہو خواہ نصرانیہ کے ساتھ اس کے اس کہنے سے یہودیہ کے ساتھ زنا کا جواز نہیں نکلتے گا اور نہ ہی فلاں کے نصرانیہ کے ساتھ زنا کرنے سے۔ ہاں الخوطل یا کسی اور ناجائز چیز کو شامل کیے بغیر دو انی تیار کی گئی ہے تو وہ جائز و درست ہے خواہ ایلو پیتھی سے تعلق رکھتی ہو خواہ ہومیوپیتھی سے خواہ طب یونانی سے۔

حذا ما عندی واللہ اعلم بالصواب

احکام و مسائل

تعویذ اور دم کے مسائل ج 1 ص 466

محدث فتویٰ

